

\*\*\*\*\*

27-02-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - నిదురించిన మీ భాగ్యాన్ని మేల్కొల్పుకొనుటకు మీరు తండ్రి వద్దకు

వచ్చారు. భాగ్యము మేల్కొనుట అనగా విశ్వానికి యజమానిగా అగుట”

ప్రశ్న:- పిల్లలైన మిమ్ములను తండ్రి సమానము బుద్ధివంతులుగా తయారు చేయు ఆహారము లేక జైషధము ఏది?

సమా:- మీ బుద్ధికి ఆహారము లేక జైషధము ఈ చదువే. ఎవరు ప్రతి రోజు చదువుతారో అనగా ఈ జైషధము తీసుకుంటారో, వారి బుద్ధి పారసమైనదిగా అవుతుంది. బుద్ధివంతుల బుద్ధి అయిన పారసనాథ తండ్రి మిమ్ములను తమ సమానము పారసబుద్ధిగా తయారు చేస్తున్నారు.

పాట:- నా అద్భుష్టాన్ని మేల్కొల్పుకొని వచ్చాను.....(తక్ బీర్ జగాకర్ ఆయీ హూ.....)

ఓంశాంతి. పాటలోని చరణాన్ని వినప్పుడు కూడా మధురమైన పిల్లలు రోమాంచితులవ్వాలి. సాధారణమైన పాటనే కానీ దీని సారము ఇతరులెవ్వరికీ తెలియదు. తండ్రి స్వయంగా వచ్చి పాట అర్థమును, శాస్త్రాలు మొదలైనవాటి అర్థమును తెలియజేస్తున్నారు. కలియుగములో అందరి భాగ్యము నిదురిస్తోందని కూడా మధురమైన పిల్లలకు తెలుసు. సత్తయుగములో అందరి భాగ్యము మేల్కొని ఉంటుంది. నిదురిస్తున్న భాగ్యమును మేల్కొల్పి శ్రీమతమునిచ్చి పురుషార్థము చేయించువారు ఒక్క తండ్రి మాత్రమే. వారే కూర్చొని పిల్లల భాగ్యమును మేల్కొల్పించున్నారు. పిల్లలు జన్మిస్తూనే వారి భాగ్యము మేల్కొంటుంది. పిల్లలు జన్మిస్తూనే మేము వారసులమని వారికి తెలిసిపోతుంది. అదే విధంగా ఇది అనంతమైన(బేహద్) విషయము, కల్వ-కల్వము మన భాగ్యము మేల్కొని మరలా నిదురిస్తుందని పిల్లలకు తెలుసు పావనమైనప్పుడు భాగ్యము మేల్కొంటుంది. పావన గృహస్థ ఆశ్రమము అంటారు. ఆశ్రమము అనే పదము పవిత్రమైనది. పవిత్ర గృహస్థ ఆశ్రమమునకు వ్యతిరేక పదము అపవిత్ర పతిత గృహస్థ ఆశ్రమము. ఆశ్రమమని అనరు. అందరినీ గృహస్థ ధర్మమే. ఇది జంతువులలో కూడా ఉంది. అవి కూడా పిల్లలకు జన్మినిస్తాయి. కావున జంతువులు కూడా గృహస్థ ధర్మములోనే ఉన్నాయి. మనము స్వర్గములో, పవిత్ర గృహస్థ ఆశ్రమములో దేవీ దేవతలుగా ఉండేవారమని ఇప్పుడు పిల్లలైన మీకు తెలుసు. వారిని సర్వ గుణ సంపన్నము, 16 కళా సంపూర్ణము..... అని గాయనము చేశారు. స్వయం మీరు కూడా స్వయముగా పాడుతూ ఉండేవారు. ఇప్పుడు మనము మరలా మనుష్యుల నుండి దేవతలుగా అవుతున్నామని మీకు తెలుసు. మనుష్యుల నుండి దేవతలని గాయనము కూడా ఉంది. బ్రహ్మ-విష్ణు-శంకరులను కూడా దేవతలని అంటారు. బ్రహ్మ దేవతాయ నమః అని అంటారు తర్వాత శివ పరమాత్మాయ నమః అంటారు. ఇప్పుడు మీరు దాని అర్థము కూడా తెలుసుకున్నారు. వారు కేవలం గ్రుడ్డి నమ్మకముతో అనేవారు. ఇప్పుడు శంకర దేవతాయ నమః అని అంటారు. శివుని మాత్రము శివ పరమాత్మాయ నమః అని అంటారు. తేడా ఉంది కదా. ఆయన దేవత, మీరు పరమాత్మ. శివ

\*\*\*\*\*

శంకరులు ఒక్కరే అని అనరాదు. మనము రాతిబుద్ధిగా ఉండేవారమని మీకు తెలుసు. ఇప్పుడు పారసబుద్ధిగా అవుతూ ఉన్నాము. దేవతలను రాతి బుద్ధి అని అనరు. రావణ రాజ్యములో డ్రామానుసారము మరలా తాపలు(మెట్లు) దిగే తీరాలి. పారసబుద్ధి నుండి రాతిబుద్ధిగా అవ్వాలి. అందరికంటే గొప్ప బుద్ధివంతులు ఒక్క తండ్రి మాత్రమే. ఇప్పుడు మీ బుద్ధిలో శక్తి లేదు. తండ్రి కూర్చోని పారసబుద్ధిగా తయారు చేస్తారు. మీరు ఇచ్చటకు పారసబుద్ధిగా తయారయ్యేందుకు వచ్చారు. పారసనాథుని మందిరము కూడా ఉంది. అక్కడ ఉత్సవాలు జరుగుతాయి కానీ పారసనాథుడు ఎవరో ఎవ్వరికీ తెలియదు. వాస్తవానికి బంగారుగా తయారు చేయువారు ఒక్క తండ్రి మాత్రమే. వారిని బుద్ధివంతుల బుద్ధి అని అంటారు. ఈ జ్ఞానము పిల్లలైన మీ బుద్ధికి భోజనము(ఆహారము). దీని ద్వారా మీ బుద్ధి ఎంతో పరివర్తన చెందుతుంది. ఈ ప్రపంచము ముళ్ల అడవిగా ఉంది. ఒకరికొకరు ఎంతో దుఃఖమును ఇచ్చుకుంటున్నారు. ఇప్పుడుండేది తమోప్రధాన రౌరవ నరకము. గరుడ పురాణములో చాలా రోచక విషయాలు వ్రాసేశారు.

ఇప్పుడు పిల్లలైన మీ బుద్ధికి బలమైన ఆహారము లభించింది. అనంతమైన తండ్రి ఈ జ్ఞానమునిస్తున్నారు. ఇది ఒక చదువు. దీనిని జ్ఞానామృతమని కూడా అంటారు. ఇది నీరు కాదు. ఈ సమయములో అన్ని వస్తువులను అమృతము అని అంటారు. గంగా జలమును కూడా అమృతమని అంటారు. దేవతల పాదాలు కడిగి దానిని కూడా అమృతమే అని అంటారు. ఇవన్నీ బుద్ధి ద్వారా అర్థము చేసుకునే విషయాలు కదా. ఇది అమృతమా? లేక పతితపావని అయిన గంగా జలము అమృతమా? వారు ఇచ్చే తీర్థమును(దోసిలి) పతితులను పావనముగా చేస్తుందని అనరు. గంగా జలమునే పతితపావని అంటారు. మానవుడు మరణించినప్పుడు గంగా జలము నోటిలో ఉండాలి అని అంటారు. అర్జునుడు బాణము వేసి అమృత జలమును త్రాపినట్లు చూపుతారు. పిల్లలైన మీరు ఎలాంటి బాణములు వేయరు. బాణములతో యుద్ధము చేసే ఒక గ్రామముంది. అచ్చటి రాజును ఈశ్వరుని అవతారమని అంటారు. ఎవ్వరు కూడా ఈశ్వరుని అవతారము కాలేరు. వాస్తవానికి సర్వుల సద్గతిదాత అయిన సద్గురువు ఒకే ఒక్కరు. ఇప్పుడు ఆత్మలందరిని తమ వెంట తీసుకెళ్తారు. తండ్రి తప్ప ఇతరులెవ్వరూ వాపసు తీసుకెళ్లేరు. బ్రహ్మలో లీనమయ్యే మాట కూడా లేదు. ఇది తయారైన నాటకము. సృష్టి చక్రము అనాదిగా తిరుగుతూనే ఉంది. ప్రపంచ చరిత్ర-భూగోళము ఎలా లిపిట్ అవుతాయో ఇప్పుడు మీకు తెలుసు. ఇతరులెవ్వరికీ తెలియదు. మనుష్యులనగా ఆత్మలు. తమ తండ్రి అయిన రచయితను గూర్చి కూడా తెలియదు. వారిని **ఓ గాడ్‌ఫాదర్** అని స్మృతి చేస్తారు. హద్దు తండ్రిని ఎప్పుడూ గాడ్‌ఫాదర్ అని అనరు. గాడ్‌ఫాదర్ అనే పదమును చాలా గౌరవముగా అంటారు. వారిని పతిత పావనుడని, దుఃఖహర్త - సుఖకర్త అని కూడా అంటారు. ఒకవైపు దుఃఖహర్త-సుఖకర్త అని అంటారు. కానీ ఏదైనా దుఃఖము కలిగినప్పుడు లేక పుత్రుడు మరణించినప్పుడు ఈశ్వరుడే సుఖ-దుఃఖములను ఇస్తారని అంటారు. ఈశ్వరుడు నా బిడ్డను తీసుకెళ్ళిపోయాడని అంటారు. ఒకవైపు ఘోషింపు చేస్తారు.

\*\*\*\*\*  
 ఏదైనా జరిగితే ఈశ్వరుని నిందిస్తారు కూడా. ఈశ్వరుడు సంతానమిచ్చారని అంటారు. అటువంటప్పుడు వారే తిరిగి తీసుకుంటే మీరు ఎందుకు ఏడ్వాలి? ఈశ్వరుని వద్దకు వెళ్లిపోయాడు కదా. సత్యయుగములో ఎప్పుడూ ఎవ్వరూ ఏడ్వరు. తండ్రి తెలియజేస్తున్నారు - ఏడ్వవలసిన అవసరము లేదు. ఆత్మ తన లెక్కాచారాన్ని అనుసరించి ఈ శరీరము నుండి మరో శరీరములోకి వెళ్లి పాత్ర చేయాలి. జ్ఞానము లేనందున మనుష్యులు ఎంతగానో రోధిస్తారు. పిచ్చివారి వలె అవుతారు. ఇచ్చట తండ్రి అంటున్నారు - తల్లి మరణించినా హల్వా తినండి..... నవ్వుమోములుగా అవ్వాలి. మనకు ఒక్క బేహద్ తండ్రి తప్ప ఇతరులెవ్వరూ లేరు. ఇటువంటి స్థితి పిల్లలలో ఉండాలి. మోహజీత్ రాజు కథ విన్నారు కదా. అవన్నీ కట్టు కథలు. సత్య యుగములో దుఃఖమనే మాటే ఉండదు. అకాలమృత్యువు ఉండదు. మనము మృత్యువు పై విజయము పొందుతామని పిల్లలైన మీకు తెలుసు. తండ్రిని మహాకాలుడని కూడా అంటారు. మృత్యువులకు మృత్యువు. వారు మిమ్ములను మృత్యువు పై విజయము పొందునట్లు చేస్తారు అనగా మృత్యువు మిమ్ములను కబళించదు. మృత్యువు ఆత్మను కబళించలేదు. ఆత్మ ఒక శరీరాన్ని వదిలి మరొకటి తీసుకుంటుంది. దీనినే మృత్యువు కబళించుట అని అంటారు. అంతేకాని మృత్యువనేది ప్రత్యేకంగా ఏ వస్తువూ కాదు. మనుష్యులు మహిమ చేస్తూనే ఉంటారు కానీ వారికి అర్థము తెలియదు. అచ్చుతమ్, కేశవమ్.....అని పాడ్తారు కానీ అర్థము ఏ మాత్రము తెలియదు. మనుష్యులు పూర్తిగా తెలివిహీనులైపోయారు. తండ్రి తెలియజేస్తున్నారు - ఈ పంచ వికారాలు మీ బుద్ధిని ఎంతో చెడిపివేశాయి. అనేక మంది మనుష్యులు బద్రినాథ్ మొదలైన యాత్రలకు వెళ్తారు. ఈ రోజు 2 లక్షల మంది వెళ్లారు, 4 లక్షల మంది వెళ్లారు,..... పెద్ద పెద్ద ఆఫీసర్లు కూడా తీర్థయాత్రలకు వెళ్తారు. మీరు పోకుంటే ఈ జి.తెలు భక్తి చేయరు, నాస్తికులు అని అంటారు. కానీ నాస్తికులనగా భగవంతుడంటే తెలియని వారని మీరంటారు. ఎవరికి కూడా తండ్రిని గురించి ఎవ్వరికీ తెలియదు. అందుకే దీనిని అనాథల ప్రపంచమని అంటారు. పరస్పరము ఎంతో పోట్లాడుతూ, జగడాలాడుతూ ఉంటారు. ఈ ప్రపంచమంతా తండ్రి ఇల్లే కదా. బాబా ప్రపంచములోని పిల్లలందరినీ పతితుల నుండి పావనముగా చేసేందుకు వచ్చారు. అర్థకల్పము పవిత్ర ప్రపంచముండేది కదా. రాజు రాముడే, ప్రజలు రాముడే, షాహుకార్లు రాముడే..... అని పాడ్తారు కదా. అచ్చట అధర్మము ఎలా ఉంటుంది. అంతేకాక అచ్చట పులి-మేక ఒకే చోట నీరు త్రాగుతాయని కూడా అంటారు. అటువంటి చోట రావణుడు మొదలైన వారు ఎలా వస్తారు? అర్థము చేసుకోరు. బయటివారు ఇటువంటి మాటలు విని హేళన చేస్తారు.

ఇప్పుడు జ్ఞానసాగరులైన తండ్రి వచ్చి మనకు జ్ఞానమును ఇస్తున్నారని పిల్లలైన మీకు తెలుసు. ఇది పతిత ప్రపంచము కదా. ప్రేరణ ద్వారా పతితులను పావనంగా చేస్తారా? ఓ పతితపావనా రండి, వచ్చి మమ్ములను పావనముగా చేయండి అని పిలుస్తారు. కావున వారు భారతదేశములోనే వచ్చారు. ఇప్పుడు కూడా జ్ఞానసాగరుడైన నేను వచ్చానని అంటున్నారు. ఒక్క

\*\*\*\*\*

\*\*\*\*\*  
 శివబాబాలో మాత్రమే జ్ఞానముందని పిల్లలైన మీకు తెలుసు. ఆ తండ్రి కూర్చోని పిల్లలకు ఈ విషయాలన్నీ అర్థము చేయిస్తున్నారు. శాస్త్రాలలో ఉన్నవన్నీ కట్టుకథలే. వ్యాస భగవానుడు శాస్త్రాలు తయారు చేశాడని అన్నారు. ఆ వ్యాసుడు భక్తిమార్గమునకు చెందినవాడు. వీరు వ్యాసదేవుడు. వారి పిల్లలైన మీరు సుఖదేవులు. ఇప్పుడు మీరు సుఖదేవతలుగా అవుతారు. వ్యాసుని నుండి, శివాచార్యుల నుండి మీరు సుఖ వారసత్వమును తీసుకుంటున్నారు. మీరు వ్యాసుని పిల్లలు. కానీ మనుష్యులు తికమక కాకుండా శివుని పిల్లలని అంటారు. వారి అసలు పేరు శివుడు. ఇప్పుడు తండ్రి అంటున్నారు - ఏ దేహధారిని చూడకండి. శివబాబా మీ సన్నుఖములో కూర్చోని ఉన్నారు. ఆత్మను తెలుసుకోవచ్చు, పరమాత్మను కూడా తెలుసుకోవచ్చు. వారు పరమపిత పరమాత్మ శివుడు. వారే స్వయంగా వచ్చి పతితుల నుండి పావనంగా తయారయ్యే మార్గమును తెలుపుచున్నారు. నేను ఆత్మలైన మీ తండ్రినని అంటారు. ఆత్మను అనుభూతి చేయవచ్చు కానీ చూడలేరు. తండ్రి అడుగుచున్నారు - ఇప్పుడు మీరు మీ ఆత్మను అనుభూతి చేశారా? ఇంత చిన్న ఆత్మలో అవినాశి పాత్ర నిశ్చితమై ఉంది. ఇది ఒక రికార్డు వలె ఉంది.

ఆత్మలైన మనము శరీర ధారణ చేశామని మీకు తెలుసు. మొదట మీరు దేహాభిమానులుగా ఉండేవారు. ఇప్పుడు మీరు దేహీ-అభిమానులుగా అయ్యారు. ఆత్మలైన మనము 84 జన్మలు తీసుకున్నామని మీకు తెలుసు. జన్మలకు అంతము లేదు. ఈ డ్రామా ఎప్పుడు మొదలయిందని ఎవరైనా అడుగుతారు, కానీ ఇది అనాది డ్రామా. ఎప్పుడూ నాశనము కాదు. దీనిని తయారైన అవినాశి ప్రపంచ డ్రామా అని అంటారు. తండ్రి కూర్చోని పిల్లలకు తెలియజేస్తున్నారు. చదువురాని పిల్లలను చదివించినట్లు చదివిస్తున్నారు. ఆత్మనే శరీరములో ఉంటుంది. ఇది రాతి బుద్ధి వారికి భోజనము. బుద్ధికి జ్ఞానము లభిస్తుంది. పిల్లలైన మీ కొరకు బాబా చిత్రాలను తయారు చేయించారు. వీటి పై తెలుపుట చాలా సులభము. వీరు త్రిమూర్తి బ్రహ్మ-విష్ణు-శంకరులు. ఇప్పుడు బ్రహ్మను కూడా త్రిమూర్తి అని ఎందుకంటారు? దేవ దేవ మహాదేవ అని అంటారు. ఒకరి కన్నా మరొకరిని పైన ఉంచుతూ ఉంటారు. కానీ అర్థము ఏ మాత్రము తెలియదు. బ్రహ్మ దేవతగా ఎలా అవుతాడు? ప్రజాపిత బ్రహ్మ ఇచ్చటనే ఉండాలి కదా. ఈ విషయాలన్నీ ఏ శాస్త్రములోనూ లేవు. తండ్రి అంటున్నారు - నేను ఈ శరీరములో ప్రవేశించి ఇతని ద్వారా మీకు తెలియజేస్తున్నాను. ఇతనిని నావానిగా చేసుకుంటాను. ఇతని అనేక జన్మల అంత్యములో నేను ప్రవేశిస్తాను. ఇతను కూడా పంచ వికారాలను సన్మసించాడు. సన్మసించువారిని యోగి, ఋషి అని అంటారు. ఇప్పుడు మీరు రాజఋషులుగా అయ్యారు. 5 వికారాలను సన్మసించారు. అందువలన మీ పేరు మార్పు చెందుతుంది. మీరు రాజయోగులుగా అయ్యారు. మీరు ప్రతిజ్ఞ చేశారు. ఆ సన్యాసులు ఇల్లు-వాకిళ్ళు వదిలి వెళ్ళిపోతారు. ఇచ్చట స్త్రీ - పురుషులు ఇరువురూ కలిసి ఉంటారు. వికారాలకు వశము కామని ప్రతిజ్ఞ చేస్తారు. ముఖ్యమైనది వికారాల విషయమే.

\*\*\*\*\*



\*\*\*\*\*

శివబాబా రచయిత అని పిల్లలైన మీకు తెలుసు. ఆయన నూతన సృష్టిని రచిస్తారు. బీజ రూపులు, సత్ చిత్ ఆనందసాగరులు, జ్ఞానసాగరులు. స్థాపన, వినాశనము, పాలన ఎలా చేస్తారో తండ్రికి మాత్రమే తెలుసు. మనుష్యులకు తెలియదు. బి.కె.లు ప్రపంచాన్ని నాశనము చేస్తారని ఆలోచించకుండా అంటారు. మంచిది. మీ నోటిలో గులాబ్ జామూన్. వీరు వినాశనానికి నిమిత్తులయ్యారని అంటారు. వీరు శాస్త్రాలను గాని, భక్తిని గాని, గురువులను గాని ఎవ్వరినీ అంగీకరించరు, కేవలము వారి దాదాను మాత్రమే గౌరవిస్తారని అంటారు. కానీ తండ్రి స్వయంగా అంటున్నారు - ఇది పతిత శరీరము, నేను ఇందులో ప్రవేశించాను. పతిత ప్రపంచములో ఒక్కరు కూడా పవిత్రముగా ఉండరు. మనుష్యులు విని వినిపించిన మాటలను వింటారు, అవే మాటలు మాట్లాడుతూ ఉంటారు. ఇటువంటి మాటల ద్వారానే భారతదేశము దుర్గతి పాలయ్యింది. ఇప్పుడు తండ్రి వచ్చి సత్యమును వినిపించి అందరికీ సద్గతినిస్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము :- ఆత్మిక పిల్లలకు ఆత్మిక తండ్రి నమస్కే.

1. తండ్రి నుండి సుఖ వారసత్వమును తీసుకునేందుకు సుఖమునిచ్చే దేవతగా తయారవ్వాలి. అందరికీ సుఖమునివ్వాలి. రాజబుఘలుగా అయ్యేందుకు అన్ని వికారాలను సన్యసించాలి.
2. చదువే సత్యమైన ఆహారము, సద్గతి కొరకు విని వినిపించిన మాటలను వదిలి ఒక్క శ్రీమతమునే అనుసరించాలి. ఒక్క తండ్రి ద్వారానే వినాలి. మోహజీతులుగా అవ్వాలి.

వరదానము :- “సాంగత్య దోషము నుండి దూరముగా ఉండి తండ్రి సమీపంగా ఉండు

భాగ్యాన్ని ప్రాప్తి చేసుకొను పాస్ విత్ ఆనర్ భవ ”

తండ్రికి సమీపంగా ఉండేందుకు ఇష్టముంటే, ఎప్పుడూ సాంగత్య దోషము నుండి దూరంగా ఉండాలి. చాలా రకాలైన ఆకర్షణలు పరీక్షల రూపములో వస్తాయి. కానీ వాటితో ఆకర్షింపబడరాదు. సాంగత్య దోషము చాలా రకాలుగా ఉంటుంది. వ్యర్థ సంకల్పాలు లేక మాయావీ ఆకర్షణలకు లోబడే సంకల్పాల సాంగత్యము, సంబంధీకుల సాంగత్యము, వాచా(మాటల) సాంగత్యము, అన్న దోషపు సాంగత్యము, కర్మల సాంగత్యము..... ఈ సాంగత్య దోషములన్నిటి నుండి స్వయాన్ని రక్షించుకొనువారే గౌరవ పూర్వకంగా ఉత్తిర్ణులౌతారు.

సోగ్స్ :- “ మీరు ఫరిస్తాలుగా అయితే పరిస్థితులలో స్వయం తండ్రే మీకు

ఛత్రఛాయగా అవుతారు ”

\*\*\*\*\*